

ДОДАТОК XIII

РЕМЕДИЈАЦИЈА, ПРЕСТАНОК СО РАБОТА, ПОВТОРНО ЗАПОЧНУВАЊЕ СО РАБОТА И ГРИЖА ПО ПРЕСТАНОК НА АКТИВНОСТИТЕ

РЕЦИКЛ ЕКО-СТАРТ ДОО СКОПЈЕ

ДОДАТОК XIII

РЕМЕДИЈАЦИЈА, ПРЕСТАНОК СО РАБОТА, ПОВТОРНО ЗАПОЧНУВАЊЕ СО РАБОТА И ГРИЖА ПО ПРЕСТАНОК НА АКТИВНОСТИТЕ

Содржина

13.1 Вовед.....	3
13.2 Престанок со работа	3
13.3 Реставрација на локацијата	4
13.4 Потребни финансиски сретства	4

13.1 Вовед

Од страна на управувачката структура не се размислува за престанок со работа во конкретнава инсталација, и од тие причини не се извршени проценки за работниот век на инсталацијата. Меѓутоа во случај на потреба од тоа испланирани се активностите и постапките кои ќе бидат превземени од страна на инсталацијата во случај на делумен или целосен прекин на производството, а со цел враќање на состојбата во инсталацијата во првобитната состојба и со одстранување на сите состојби кои би имале негативен ефект врз животната средина.

Во РЕЦИКЛ ЕКО СТАРТ Скопје имаат развоен план за инсталацијата во иднина да работи и да го зголеми производството за преработка на секундарни сировини, бидејќи производите имаат широка примена која и понатаму ќе се зголемува. Ако се земат во обзир просторните можности на инсталацијата за проширување на капацитетот, како и се поголемата продукција на секундарните сировини кои се применуваат и кои во иднина се планира да се применуваат, произлегува дека за можностите за ставање на инсталацијата во функционална состојба не треба да се размислува.

13.2 Престанок со работа

Во инсталацијата РЕЦИКЛ ЕКО СТАРТ не се правени проценки за тоа колкав би бил работниот век на оваа инсталација. Меѓутоа, поради финансиски или други причини доколку настапат околности под кои ќе биде неопходно да се напушти локацијата, РЕЦИКЛ ЕКО СТАРТ се обврзува да ги сведе на минимум влијанијата врз животната средина од своето работење. Тоа вклучува:

- Првенствено физичко обезбедување на инсталацијата, за да се спречи неовластен пристап на истата што може да придонесе кон нарушување на животната средина,
- Искористување на сите сировини. Тоа подразбира навремена најава на престанокот со активностите, за да се овозможи еквивалентна залиха на материјали;
- Производите кои неможат да се продадат ќе се чуваат безбедно во соодветни затворени простории се до нивна продажба,
- Отстранување на било каква хемикалија или отпад складиран на локацијата. Секое масло, средство за подмачкување или гориво кое ќе се затекне на локацијата во време на престанокот со работа ќе биде отстрането или рециклирано преку соодветни овластени фирми;
- Процесната опрема ќе биде очистена, демонтирана и соодветно складирана до продажба или, ако не се најде купувач, отстранета или рециклирана преку соодветни овластени фирми;
- Зградите, бетонските и асфалтните површини ќе бидат темелно очистени пред напуштање;
- Водениот филтер-скруберот, таложниците и шахтите ќе се испразнат и исчистат, а нечистотиите ќе се неутрализираат и депонираат;
- Отпадната опека во вид на оштетени огноотпорни цигли ќе се продадат на лиценцирана компанија за третман на ваков вид на опасен отпад;

- Дворната површина неопходно е да се остави уредена без расфрлани отпадни делови и делови од останати материјали кои можат да имаат негативно влијание врз животната средина,
- Локацијата и објектите на неа ќе бидат оставени во безбедна состојба и ќе се одржуваат соодветно ако се случи да бидат напуштени за подолг временски период.

Поради тоа што репроматеријалите се набавуваат исклучиво по нарачка не се очекува појава на проблематична залиха од репроматеријали и производи, што важи и за отпадот. Не се очекува и нарушување на квалитетот на почвата и евентуална потреба од ремедијација за истата доколку се продолжи со постојана примена на отпрашување, правилно постапување со отпадот и отпадните води.

13.3 Реставрација на локацијата

Објектите кои се наоѓаат на локацијата можат да се пренаменат откако ќе биде извршена демонтажата на опремата и чистење на просториите.

РЕЦИКЛ ЕКО СТАРТ ќе ангажира стручни лица за ревитализација на таков вид локации и планот ќе го достави на одобрување во Министерството за животна средина и просторно планирање.

13.4 Потребни финансиски сретства

Сретствата неопходни за спроведување на постапката за затворање на инсталацијата, ремедијација и ревитализација се наведени во табелата што следи:

Табела со финансиски импликации за рекултивација

Р. Бр	Активност	Вредност (€)
1	Отстранување хемикалии, сировини и енергенти	25.000,00
2	Чистење,демонтирање и складирање(конзервирање) на процесната опрема	50.000,00
3	Чистење на згради, бетонски и асфалтни површини	30.000,00
4	Пречистување на водите од перење,чистење на базени за таложење	15.000,00
5	Покривање на простор за времено одлагање на троска	25.000,00
6	Надзор на локацијата и објектите по запирање	10.000,00
	ВКУПНО	155.000,00